

(૧૧) શ્રી શીતલનાથ....

વંદુ વંદુ, હે શીતલનાથજી, જાગ્યા મારા ભાગ્ય

મનમંદિરમાં આવો પધારો, શીતળતા દાતાર;
કષાય અગ્નિથી બળી રહ્યો છું, શું કરવી મારી વાતવંદુ વંદુ...

સુનંદા માતાને સ્વપ્ના આવ્યા, થાશે જગ આધાર;
ચાલો ગર્ભકલ્યાણક ઉજવો, કરો આત્મશ્રદ્ધાનવંદુ વંદુ...

શીતળતાના પૂંજ પધાર્યા, છે અંતિમ અવતાર;
સહુ જન્મકલ્યાણક ઉજવો, પ્રગટાવો ભેદવિજ્ઞાનવંદુ વંદુ...

યૌવન વૈભવ ક્ષણિક જાણ્યા, છોડ્યો સહુ પરિવાર;
મંગલ તપકલ્યાણક ઉજવો, ધારો વિરાગભાવવંદુ વંદુ...

ત્રેસઠ પ્રકૃતિ નાશ કરીને, પામ્યા પૂર્ણ જ્ઞાન;
કેવળજ્ઞાન કલ્યાણક ઉજવો, જાણો જ્ઞાનસ્વભાવવંદુ વંદુ...

વિદ્યુતવર ટૂંકથી સમશ્રેણીએ, બિરાજ્યા મારા તાત;
નિર્વાણ કલ્યાણક ઉજવો, છું હું સિદ્ધ સમાનવંદુ વંદુ...
